

**சாராம்சம்:** இனிய குழந்தைகளே, தந்தை உங்களுடைய விருந்தாளியாக வந்துள்ளார், எனவே நீங்கள் அவருக்கு மரியாதை கொடுக்கவேண்டும். நீங்கள் அவரை அன்புடன் இங்கு அழைத்தீர்கள். நீங்கள் அவருக்கு மதிப்பு அளிக்க வேண்டும். நீங்கள் அவமரியாதை காட்டக்கூடாது.

**கேள்வி:** குழந்தைகளாகிய நீங்கள் சதா கொண்டிருக்க வேண்டிய போதை என்ன? உங்களுடைய போதை உயரவில்லை என்றால் என்ன கூறப்படும்?

**பதில்:** அதிமேலான ஆளுமைக்குரியவர், ஒரு விருந்தாளியாக இந்தத் தூய்மையற்ற உலகிற்கு வந்துள்ளார். இப் போதை சதா உயர்வாக நிலைத்திருக்கட்டும். எவ்வாறாயினும், உங்களுடைய போதை வரிசைக்கிரமமாகவே உயர்வடைகின்றது. தந்தைக்கு உரியவராகிய பின்னரும் சிலர் சந்தேக புத்தியைக் கொண்டுள்ளதால், அவருடைய கையை அவர்கள் விட்டுவிடுகின்றார்கள். அதுவே அவர்களது பாக்கியம் எனக் கூறப்படுகின்றது.

ஓம் சாந்தி. ஓம் சாந்தி. இது இருமுறை கூறப்பட வேண்டும். ஒருவர் பாபா என்றும், மற்றவர் தாதா என்றும் குழந்தைகளாகிய உங்களுக்குத் தெரியும். இருவரும் ஒன்றாக இருக்கின்றார்கள். மக்கள் கடவுளின் அதியுயர்ந்த புகழைப் பாடுகின்றார்கள், ஆனால் “தந்தையான கடவுள்” என்ற வார்த்தை மிக இலகுவானதாகும். நீங்கள் “தந்தை” என்றல்லாது “தந்தையான கடவுள்” என்றே கூறவேண்டும். அவருடைய புகழும் அதியுயர்ந்ததாகும். அவர் நிச்சயமாக தூய்மையற்ற உலகிலேயே அழைக்கப்படுகின்றார். நான் தூய்மையற்ற உலகிற்கே அழைக்கப்படுகின்றேன் என அவரே வந்து உங்களுக்குக் கூறுகின்றார். எவ்வாறாயினும் அவர் எவ்வாறு தூய்மையாக்குகின்றார் என்றோ, எப்பொழுது வருகின்றார் என்றோ எவருக்கும் தெரியாது. சத்திய, திரேதா யுகங்களில் அரைக் கல்பத்துக்கு யாருடைய இராச்சியம் இருந்தது, எவ்வாறு அது ஸ்தாபிக்கப்பட்டது என்று எவருக்குமே தெரியாது. தூய்மையாக்குகின்ற தந்தை, நிச்சயமாக வருகின்றார். சிலர் அவரைத் தூய்மையாக்குபவர் எனவும், சிலர் முக்தியளிப்பவர் எனவும் அழைக்கின்றனர். எங்களை சுவர்க்கத்திற்கு அழைத்துச் செல்லுங்கள் என அவர்கள் கூவியழைக்கின்றார்கள். அவரே அனைவரிலும் அதிமேலானவர். பாரதமக்களாகிய எங்களை வந்து மேன்மையானவர்கள் ஆக்குங்கள் என நீங்கள் அவரை தூய்மையற்ற உலகிற்கு வருமாறு அழைத்தீர்கள். அவரது பதவி அதி உயர்ந்தது. அவர் உயர்ந்த அதிகாரமுடையவர். இது இராவண இராச்சியமாகையால், நீங்கள் அவரை அழைத்தீர்கள். அல்லாவிடில் உங்களை இந்த இராவண இராச்சியத்திலிருந்து விடுவிப்பது யார்? இந்த விடயங்களை செவிமடுக்கின்ற பொழுது குழந்தைகளாகிய உங்களுடைய போதை உயர்வாக இருக்க வேண்டும். எவ்வாறாயினும், அது அந்தளவிற்கு உயர்வடைவதில்லை. அனைவரும் மதுபானம் குடிப்பதன் மூலம் போதையடைகின்றனர், ஆனால் நீங்கள் அவ்வாறு போதையடைவதில்லை. இங்கே இது தாரணை பற்றிய விடயமாகும். இது பாக்கியத்துக்குரிய விடயமாகும். தந்தையே அதியுயர் ஆளுமையுடையவர். உங்களுக்குள்ளேயும் சிலர் முற்றிலும் நம்பிக்கை உள்ளவர்களாக இருக்கின்றனர். நீங்கள் அனைவரும் நம்பிக்கையுடையவர்களாக இருந்திருந்தால், ஏன் சிலர் சந்தேகம் வந்தவுடன் ஓடிவிடுகின்றார்கள்? அவர்கள் தந்தையை மறந்துவிடுகிறார்கள். தந்தைக்கு நீங்கள் ஒருமுறை உரியவராகிய பின்னர், உங்களுடைய புத்தியில் தந்தையைப்பற்றிய எந்த சந்தேகமும் இருக்கக்கூடாது. இந்தத் தந்தை அற்புதமானவர். ஒரு கூற்று இருக்கின்றது: அவர்கள் பாபாவை அடையாளம்கண்டு ஆச்சரியமடைந்தனர். அவர்கள் பாபா என்று கூறினர். அவர்கள் ஞானத்தை செவிமடுத்து மற்றவர்களுக்கும் கூறினர். பின்னர் ஓ மாயா! ந் அவர்களின் புத்தியை சந்தேகத்தால் நிரப்பிவிட்டாய். பக்தி மார்க்கத்தில் புராணங்களில் எந்த சாரமும் இல்லை என தந்தை விளங்கப்படுத்தியுள்ளார். தந்தை கூறுகின்றார்: எவருமே என்னை அறியமாட்டார்கள். குழந்தைகளாகிய உங்களுக்குள்ளேயும் சிலர் சிரமத்துடன் நினைவில் இருக்கின்றார்கள். உங்களுடைய நினைவும் ஸ்திரமாக இருப்பதில்லை என்பதை நீங்களும் உணர்கின்றீர்கள். ஆத்மாவாகிய நான் ஒரு புள்ளி பாபாவும் ஒரு புள்ளியே. அவர் எங்களது தந்தையாவார். அவருக்கென சொந்தமாக ஒரு சரூரம் இல்லை. அவர் கூறுகிறார்: நான் இந்த சரூரத்தை ஆதாரமாக எடுக்கின்றேன். என்னுடைய பெயர் சிவனாகும். என்னுடைய அத்மாவின் பெயர் ஒருபோதும் மாறுவதில்லை. உங்களுடைய சரூரங்களின் பெயர்

தொடர்ந்து மாறிக் கொண்டேயிருக்கும். சரூரங்களுக்கே பெயரிடப்படுகின்றது. ஒரு திருமணம் இடம் பெறும் பொழுது, மணவாட்டியின் பெயர் மாறுகின்றது. பின்னர் அந்தப்பெயர் நிச்சயமாகின்றது. தந்தை கூறுகின்றார்: இப்பொழுது “நான் ஒரு ஆத்மா” என்பதை உறுதியாக்குங்கள். தந்தையே உங்களுக்கு இந்த அறிமுகத்தைக் கொடுத்திருக்கின்றார். தர்மம் அழிந்து அவமரியாதை ஏற்பட்டபின்னரே, நான் வருகின்றேன் இந்த வார்த்தைகளில் நீங்கள் தொங்கிக் கொள்ளக்கூடாது. தந்தை தானே கூறுகின்றார்: அவர்கள் என்னை கற்களிலும், கூழாங்கற்களிலும் இட்டு பெருமளவு அவமரியாதை செய்துள்ளார்கள். இது ஒரு புதிய விடயமல்ல. கல்பம் கல்பமாக இதே முறையில் அவர்கள் முற்றிலும் தூய்மையற்றவர்களாகி என்னை அவமரியாதை செய்த பின்னரே, நான் வருகின்றேன். இதுவே கல்பம் கல்பமாக எனது பாகமாகும். இதில் எந்தமாற்றமும் இருக்கமுடியாது. இது நாடகத்தில் நிச்சயிக்கப்பட்டுள்ளது. பலர் உங்களிடம் கேட்கிறார்கள் அவர் பாரதத்தில் மாத்திரம் வருகின்றார் என்றால், பாரதம் மாத்திரமே உண்மையில் சுவர்க்கமாகுமா? ஆம், இது ஆதி, அநாதியான பாகமாகும். தந்தையே அதிமேலானவர். தூய்மையற்றவர்களைத் தூய்மையாக்குகின்ற தந்தை கூறுகின்றார்: அவர்கள் என்னை இந்த தூய்மையற்ற உலகிற்கே அழைத்தார்கள். நான் என்றென்றும் தூய்மையானவர். நான் தூய்மையற்றவர்களை அழைக்கப்படவேண்டும். எவ்வாறாயினும் தூய்மையில் எனக்கு வரவேண்டிய தேவையில்லை. வந்து எங்களைத் தூய்மையாக்குங்கள்! என அவர்கள் தூய்மையற்ற உலகிற்கே என்னை அழைக்கின்றனர். நான் அவ்வாறான மகத்துவமான விருந்தாளி. நீங்கள் அரை கல்பமாக தொடர்ந்து என்னை நினைவு செய்கிறீர்கள். இங்கு நீங்கள் ஒரு முக்கிய பிரமுகரை அழைத்தால், அந்த அழைப்பு ஒன்று, இரண்டு வருடங்களுக்கு நீடிக்கும். இந்த வருடம் இல்லாவிடில், இன்னார், இன்னார் அடுத்த வருடம் வருவார்கள். நீங்கள் அந்த ஒருவரை அரை கல்பமாக நினைவு செய்தீர்கள். அந்த ஒருவரின் வருகின்ற பாகமும் நிச்சயிக்கப்பட்டுள்ளது. அது நிச்சயிக்கப்பட்டது. எவருக்கும் இது தெரியாது. அவரே அதிமேலான தந்தையாவார். ஒரு புறத்தில் மனிதர்கள் தந்தையை அன்புடன் அழைக்கின்றார்கள். மறுபுறத்தில் அவரது புகழை கறைபடுத்துகின்றார்கள். உண்மையில் இவரே அதிபயர்ந்த மதிப்புக்குரிய விருந்தாளி. ஆனால் அவர்கள் அவரின் மதிப்பை கறைபடுத்தியுள்ளனர். அவர்கள் அவர் கற்களிலும் கூழாங்கற்களிலும் அனைத்திலும் உள்ளார் என கூறுகின்றனர். அவரே அதி உயர்ந்த அதிகாரியாவார். அவர்கள் என்னை மிகுந்த அன்புடன் வருமாறு அழைக்கின்றனர் ஆனால் அவர்கள் முற்றிலும் விவேகமற்றவர்கள். நான் வந்து உங்களுக்கு எனது அறிமுகத்தைக் கொடுத்து நான் உங்களது தந்தை என கூறுகின்றேன். நான் தந்தையாகிய கடவுள் என அழைக்கப்படுகின்றேன். அனைவரும் இராவணனால் சிறையிடப்பட்டிருக்கின்ற பொழுது மாத்திரம் தந்தை வரவேண்டியுள்ளது. ஏனெனில் அனைத்து பக்தர்களும் அவரது மணவாட்டிகளான சூதைகள். தந்தையே மணவாளனான இராமராவார். இது ஒரு சூதையைப்பற்றிய விடயமல்ல, அவர் அனைத்து சூதைகளையும் இராவணனது சிறையிலிருந்து விடுவிக்கின்றார். இது ஒரு எல்லையற்ற விடயமாகும். இது பழைய தூய்மையற்ற உலகமாகும். இது பழையது ஆகிப்பின்னர் புதியதாகுவதும் சரியானதே, சில சரூரங்கள் விரைவாக வயதாகி விடுகின்றன, மற்றையவை நீண்டகாலம் நீடிக்கின்றன. இதுவும் நாடகத்தில மிகச்; சரியாக நிச்சயிக்கப்பட்டுள்ளது. 5000 வருடங்களுக்குப் பின்னர் நான் மூண்டும் வரவேண்டும். நான் வருகின்றபோது மாத்திரமே என்னுடைய அறிமுகத்தைக் கொடுப்பதுடன் சக்கரத்தின் இரகசியத்தையும் விளங்கப்படுத்த முடியும். எவருமே என்னை அடையாளங்கண்டு கொள்ளவுமில்லை. அவர்களுக்கு பிரம்மா விஷ்ணு சங்கரையோ, இலக்ஷ்மி, நாராயணனையோ, இராமர் சூதையையோ தெரிவதுமில்லை. இவர்களே நாடகத்தில் அனைவரிலும் மேலான நடிகர்கள். இது மனிதர்களுக்கு பொருந்தும். எட்டு அல்லது பத்து கரங்களுடன் எந்த ஒரு மனிதருமில்லை விஷ்ணு ஏன் 4 கரங்களுடன் சித்தரிக்கப்பட்டுள்ளார்? இராவணனின் 10 தலைகளும் என்ன? எவருக்குமே இது தெரியாது. தந்தை மாத்திரமே வந்து இந்த உலகின் ஆரம்பம், மத்தி இறுதியின் ஞானத்தைப் பேசுகின்றார். அவர் கூறுகின்றார்: நானே அனைவரிலும் மகத்துவமான விருந்தாளி. ஆனால் நான் மறைமுகமானவர். உங்களுக்கு மாத்திரமே இது தெரியும். எவ்வாறாயினும், நீங்கள் தெரிந்தும் கூட மறந்து விடுகின்றீர்கள் நீங்கள் அவருக்குப் பெருமளவு மரியாதை வைத்திருக்க வேண்டும். நீங்கள் அவரை நினைவு செய்யவேண்டும். ஆத்மாக்கள் அசரூரியானவர்கள் பரமாத்மாவும் அசரூரியானவரே, அதற்கு ஒரு நிழற்படத்தை வைத்திருப்பது என்ற கேள்விக்கே இடமில்லை. நீங்கள் ஓர் ஆத்மா என்ற நம்பிக்கையைக்

கொண்டிருக்க வேண்டும். தந்தையை நினைவு செய்து சரூர உணர்வை விட்டுவிடுங்கள். நூங்கள் அழியாதனவற்றையே பார்க்கவேண்டும். ஏன் அழியக்கூடிய சரூரத்தைப் பார்க்கின்றீர்கள்? ஆத்ம உணர்வுடையவர் ஆகுங்கள்! இதற்கு முயற்சி தேவை. எவ்வளவிற்கு நினைவில் நிலைத்து இருக்கின்றீர்களோ, அதற்கேற்ப நூங்கள் உங்களுடைய கர்மாதீத நிலையை அடைந்து உயர்ந்த அந்தஸ்தைப் பெறுவீர்கள். தந்தை மிக இலகுவான யோகத்தையும்; நினைவையும் கற்பிக்கின்றார். பல விதமான யோகங்கள் இருக்கின்றன. நினைவு என்ற பதம் சரியானதே, தந்தையாகிய பரமாத்மாவை நினைவு செய்வதற்கு முயற்சி தேவை. அவர்கள் இவ்வளவு நேரம் நினைவிலே இருந்தோம் என்று கூறும்போது வெகுசிலரே உண்மை பேசுகிறார்கள். அவர்கள் நினைவைக் கொண்டிருக்காவிடில் அவர்கள் கூறுவதற்கும் வெட்கப்படுவார்கள். அவர்கள் எழுதுகின்றார்கள். முழுநாளிலும் நான் ஒரு மணிநேரம் நினைவில் இருந்தேன். ஆகையினால் அவர்கள் வெட்கப்பட வேண்டும். இரவுபகலாக அவ்வாறான தந்தையை நினைவு செய்ய வேண்டும். இருந்தும் நூங்கள் ஒரு மணிநேரமே அவரை நினைவு செய்கின்றீர்கள். இதற்கு பெருமளவு மறைமுகமான முயற்சிதேவை. நூங்கள் தந்தையை வருமாறு அழைத்தீர்கள். எனவே வெகுதொலைவில் இருந்து வந்த அவரே விருந்தாளியாவார். தந்தை கூறுகின்றார்: நான் புதிய உலகிற்கு விருந்தாளியாக வருவதில்லை. நான் பழைய உலகிற்கு மாத்திரமே வருகின்றேன். நான் வந்து புதிய உலகை ஸ்தாபிக்கின்றேன். இந்த உலகம் பழையதாகும். எவருக்கும் இது சரியாகத் தெரியாது. புதிய உலகின் ஆயுட்காலமும் அவர்களுக்குத் தெரியாது. தந்தை கூறுகின்றார்: நான் மாத்திரம் வந்து இந்த ஞானத்தைக் கொடுக்கிறேன். பின்னர் நாடகத்திற்கேற்ப இந்த ஞானம் மறைந்துவிடும். பின்னர் ஒரு கல்பத்தின் பின்னர், இந்தப் பாகம் மறுபடியும் இடம் பெறும். அவர்கள் என்னை கூவி அழைக்கின்றார்கள். வருடா வருடம் அவர்கள் சிவனின் பிறந்ததினத்தைக் கொண்டாடுகின்றார்கள். வருடம், வருடமாக அவர்கள் இங்கு வாழ்ந்து சென்றவர்களின் நினைவு தினத்தைக் கொண்டாடுகிறார்கள். சிவபாபாவின் பிறந்த தினத்தையும், ஒவ்வொரு 12 மாதத்திற்கு ஒருமுறை கொண்டாடுகின்றார்கள். ஆனால் எப்போது அதை கொண்டாடத் தொடங்கினார் என எவருக்கும் தெரியாது. அது நூறாயிரக்கணக்கான வருடங்களைக் கொண்டது என அவர்கள் கூறுகின்றார்கள். அவர்கள் கலியுகத்தின் காலகட்டத்தை நூறாயிரக்கணக்கான ஆண்டுகள் என எழுதியுள்ளார்கள். தந்தை கூறுகின்றார்: இந்த சக்கரம் 5000 வருடங்களுக்கான விடயமாகும். பாரதத்தில் இந்த தேவர்களின் இராச்சியம் நிச்சயமாக இருந்தது. ஆகையினால் தந்தை கூறுகின்றார்: நானே பாரதத்தின் மகத்துவமான விருந்தாளி. அரைக்கல்பமாக நூங்கள் தொடர்ந்து பல அழைப்பிதழ்களைக் கொடுத்துக் கொண்டு இருந்தீர்கள். நூங்கள் மிகவும் துன்பம் அடைகின்றபோது ஒ தூய்மையாக்குபரே வாருங்கள்! என கூறினீர்கள். நான் தூய்மையற்ற உலகிற்கே வரவேண்டியுள்ளது. எனக்கும்கூட ஒரு இரதம் தேவை. இந்த ஆத்மா அமரத்துவ ரூபமாவார், இது அவரது சிம்மாசனம். தந்தையும் அமரத்துவமான ரூபமேயாவார். அவர் இங்கு வந்து இந்த சிம்மாசனத்தில் அமர்கின்றார். இவை களிப்பூட்டும் விடயங்களாகும்! வேறு எவராவது இதை செவிமடுத்தால் அவர் ஆச்சரியமடைவார். தந்தை கூறுகின்றார்: குழந்தைகளே, இப்பொழுது எனது கட்டளைகளைப் பின்பற்றுங்கள்! சிவபாபாவே முரளியைப் பேசுகின்றார். சிவபாபாவே வழிகாட்டல்களைக் கொடுக்கின்றார். எனப் புரிந்துகொள்ளுங்கள். இவர் கூறுகின்றார் நானும் அவரது முரளியை ஒலிநாடாவில்; கேட்பேன். அவரே இதைப் பேசுகின்றார். முதலாம் இலக்க பூஜிக்கத்தக்கவர் பின்னர் முதலாம் இலக்க பூஜிப்பவர் ஆகிவிட்டார். இப்பொழுது அவர் முயற்சியாளர். குழந்தைகளாகிய நூங்கள் எப்பொழுதும் சிவபாபாவின் ஸ்ரீமத்தையே பெறுவதாகக் கருதவேண்டும். ஏதாவது தவறாகிப் போனாலும்கூட அவர் சரிப்படுத்துவார். இந்த அசைக்க முடியாத நம்பிக்கை இருக்கும்போது சிவபாபாவே பொறுப்பாவார். இது நாடகத்தில் நிச்சயிக்கப்பட்டுள்ளது. எவ்வாறாயினும் தடைகள் வரும். மிகக் கடினமான தடைகள் வரும். உங்களுடைய சொந்தக் குழந்தைகளும் உங்களைத் தடுப்பார்கள். ஆகையினால் எப்பொழுதும் சிவபாபாவே விளங்கப்படுத்துகிறார் எனப் புரிந்துகொள்ளுங்கள். பின்னர் உங்களால் அவரின் நினைவில் இருக்கமுடியும். பல குழந்தைகள் பிரம்மபாபாவே இந்த வழிகாட்டல்களைக் கொடுக்கின்றார் என நினைக்கின்றார்கள். அது அவ்வாறு இல்லை. சிவபாபாவே பொறுப்பானவராவார். அவர்கள் மறுபடியும் சரூரஉணர்விற்கு வருவதனால் அவர்கள் தொடர்ந்து இவரைப் பார்க்கின்றனர். சிவபாபா அவ்வாறான மகத்துவமான விருந்தாளியாவார். இதனாலேயே புகையிரத நிலைய வேலையாட்கள் போன்றோர் அவரை அடையாளம் கண்டுகொள்ளவில்லை.

எவ்வாறு அவர்கள் அசரூரியானவரை அடையாளம் காண்பது அல்லது புரிந்துகொள்வது? அவர் நோயுறுவதில்லை. எனவே நோய்கள் போன்றனவற்றிற்கு காரணங்கள் இருப்பின் அது இவருடனேயாகும். இவரினுள் இருக்கும் அவரைப்பற்றி அவர்களுக்கு என்ன தெரியும்? குழந்தைகளாகிய நூங்களும் இதை வரிசைக்கிரமமாகவே புரிந்துகொள்கிறார்கள். அவர் அனைத்து ஆத்மாக்களினதும் தந்தையாவார். இவர் மனித குலத்தின் தந்தையாவார். எனவே இந்த இருவரும் அவ்வாறான மகத்தான விருந்தாளியாகி உள்ளனர். தந்தை கூறுகின்றார்: நடப்பவை அனைத்தும் நாடகத்தில் நிச்சயிக்கப்பட்டுள்ளது. நானும் நாடகத்தால் கட்டப்பட்டுள்ளேன். ஏனெனில் அது நிச்சயிக்கப்பட்டது, நான் அதில் எதுவுமே செய்ய முடியாது. மாயையும் மிகவும் சக்தி வாய்ந்தவள். இராமர், இராவணன் இருவருமே பாகங்களைக் கொண்டுள்ளார்கள். நாடகத்தில் இராவணனும் உபிர் வாழ்பவனாக இருந்திருந்தால் நானும் நாடகத்திற்கு ஏற்பவே வருகின்றேன் என அவனும் கூறுவான். இது சந்தோஷத்தையும், துன்பத்தையும் கொண்ட நாடகமாகும். புதிய உலகில் சந்தோஷமும், பழைய உலகில் துன்பமும் இருக்கின்றது. புதிய உலகில் வெகுசில மக்களே இருப்பர். ஆனால் பழைய உலகில் பல மனிதர்கள் இருக்கின்றனர். அவர்கள் தூய்மையாக்குகின்ற தந்தையை வந்து உலகைத் தூய்மையாக்குமாறு அழைக்கின்றார்கள். தூய உலகில் பெருமளவு சந்தோஷம் இருந்ததால், அவர்கள் அவரை கல்பம், கல்பமாக கூவி அழைக்கின்றார்கள். தந்தை அனைவருக்கும் சந்தோஷத்தைக் கொடுத்துவிட்டு பின்னர் சென்றவிடுவார். இந்தப்பாகம் மறுபடியும் இப்பொழுது இடம்பெறுகின்றது. உலகம் ஒரு முடிவுக்கு வரமாட்டாது. அது முடிவுக்கு வருவது அசாத்தியமானது. இந்த உலகிலேயே கடலும் இருக்கின்றது. இது மூன்றாவது மாடியாகும். அனைத்து இடமும் வெள்ளம் பெருக்கெடுத்து தண்ணீர் மாத்திரமே இருக்கும் என அவர்கள் கூறுகின்றார்கள். இருந்த போதிலும் பூமி ஒரு நிலமாகும். அங்கு தண்ணீர் இருக்கின்றது. இந்தப்பூமியாகிய, நிலம் அழிக்கப்பட முடியாது. தண்ணீரும் இந்த நிலத்திலேயே இருக்கின்றது. எவ்வாறாயினும், முதலாவது, இரண்டாவது மாடியில், அதாவது சூட்சுமஉலகிலும், அசரூரிஉலகிலும் தண்ணீர் இல்லை. இந்த எல்லையற்ற உலகு மூன்று மாடிகளைக் கொண்டது. குழந்தைகளாகிய உங்களைத் தவிர வேறு எவருக்கும் இது தெரியாது. இந்த சந்தோஷமான விடயத்தை மிகுந்த களிப்புடன் அனைவருக்கும் கூறுங்கள். முழுமையாக சித்தியடைந்தவர்களின் இந்த அதீந்திரிய சுகத்தின் ஞாபகார்த்தம் நினைவு கூரப்படுகின்றது. பகல் இரவாக சேவையில் ஈடுபடுபவர்களும், தொடர்ந்து சேவையைத்தவிர வேறெதுவும் செய்யாதவர்களுமே பெருமளவு சந்தோஷத்தை அனுபவஞ் செய்வார்கள். மனிதர்கள் இரவில் விழித்திருக்கின்ற சில நாட்கள் இருக்கின்றன. எவ்வாறாயினும் ஆத்மா களைப்படையும்போது அவர் தூங்கவேண்டும். ஆத்மா தூங்கச் செல்லும்பொழுது, சரீரமும் தூங்கச்செல்கிறது. ஆத்மா தூங்காவிடில், சரீரமும் தூங்கமாட்டாது. ஆத்மாவே களைப்படிகின்றது. இன்று நான் உண்மையில் களைப்படைந்து விட்டேன் என யார் கூறியது? ஆத்மா. குழந்தைகளாகிய நூங்கள் ஆத்மீக உணர்வில் இருக்கவேண்டும். நூங்கள் இதிலேயே முயற்சி செய்ய வேண்டும். நூங்கள் தந்தையை நினைவு செய்யாது, ஆத்ம உணர்வில் இல்லாதுவிடின் உங்களது சரீரஉறவினர்கள்; போன்றோர் நினைவு செய்யப்படுவர். தந்தை கூறுகிறார்: நூங்கள் சரீரமற்றே வந்தீர்கள், சரீரமற்றே திரும்ப வேண்டும். சரீரசம்பந்தமான உறவினர்களை மறவுங்கள். இந்த உடலில் வாழும்பொழுதே என்னை நினைவு செய்யுங்கள், நூங்கள் பின்னர் சதோபிரதானாகுவீர்கள். தந்தை அவ்வாறான மகத்துவமான அதிகாரியாவார். குழந்தைகளாகிய உங்களைத் தவிர வேறு எவருக்கும் அவரைத் தெரியாது. தந்தை கூறுகின்றார்: நானே ஏழைகளின் பிரபு அனைவரும் சாதாரணமானவர்கள். தூய்மையாக்குகின்ற தந்தை வந்துள்ளார். இது அவர்களுக்கு தெரிந்திருந்தால் எவ்வளவு கூட்டம் இருக்கும் என யாருக்குத் தெரியும்? முக்கிய பிரமுகர்கள் இங்கே வரும்போது, அதிக கூட்டம் உள்ளது. ஆகையினால் நாடகத்துக்கேற்ப அவருடைய பாகம் மறைமுகமாக உள்ளது. நூங்கள் முனேறிச்செல்லும்போது ஆதிக்கம் படிப்படியாக அதிகரித்து விநாசம் இடம்பெறும். அனைவரும் பாபாவை சந்திப்பார்கள் என்றில்லை. அவர்கள் தந்தையை நினைவு செய்வார்கள். ஆகையினால் அவர்கள் அவரின் அறிமுகத்தைப் பெறுவார்கள். மிகுதியானவர்களால் இங்கு வரமுடியாது. உதாரணமாக பந்தனத்திலுள்ள புத்திரிகளால் பாபாவை சந்திக்க முடிவதில்லை. அவர்கள்; பல துன்புறுத்தல்களை சகித்துக்கொள்கிறார்கள். மக்களால் விகாரத்தை விட முடிவதில்லை. எனவே அது இல்லாமல் உலகம் எவ்வாறு தொடரும் என அவர்கள் கேட்கின்றார்கள். ஓ ஆனால் உலகின் சுமை தந்தையின் மீதா அல்லது உங்களின் மீதா இருக்கின்றது? அவர்கள் தந்தையை தெரிந்துகொண்டால் இவ்வாறான

கேள்விகளைக் கேட்கமாட்டார்கள். அவர்களிடம் கூறுங்கள்: குறைந்தது தந்தையையாவது அடையாளம் கண்டுகொள்ளுங்கள், பின்னர் நீங்கள் அனைத்தையும் தெரிந்துகொள்வீர்கள். நீங்கள் விளங்கப்படுவதற்கு திறமையான வழிமுறைகள் தேவை. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணைக்கான சாராம்சம்:

1. அதியுயர் அதிகாரமுடைய தந்தையின் நினைவில் சதா நிலைத்திருங்கள் எவருடைய அழியக்கூடிய சரீரத்தையும் பார்க்காதீர்கள். ஆனால் ஆத்ம உணர்வுடையவர் ஆகுவதற்கு முயற்சி செய்யுங்கள். உங்களுடைய நினைவின் நேர்மையான அட்டவணையை வைத்திருங்கள்.
2. இரவு, பகலாக சேவையில் ஈடுபட்டு இருந்து அதன்மூலம் எல்லையற்ற சந்தோஷத்தை அனுபவஞ்செய்யுங்கள். மூன்று உலகினதும் இரகசியங்களை ஒவ்வொருவருக்கும் சந்தோஷத்துடன் விளங்கப்படுத்துங்கள். சிவபாபா கொடுக்கின்ற ஸ்ரீமத்தில் அசைக்க முடியாத நம்பிக்கை வைத்து முன்னேறிச் செல்லுங்கள். தடைகள் வருகின்ற பொழுது குழப்பமடையாதீர்கள். சிவபாபாவே பொறுப்பாளியாவார். ஆகையினால் எதைப்பற்றியும் சந்தேகம் கொள்ளாதீர்கள்.

**ஆசுவாதம்:** நீங்கள் ஒரு மாஸ்டர் அருள்பவராகவும், மாஸ்டர் ஆசுவாதங்களை அருள்பவராகவும் ஆகி, உங்கள் நேரத்தையும் எண்ணங்களையும் சேவைக்காக அர்ப்பணிப்பீர்களாக. இப்பொழுது, உங்கள் நேரத்தை அற்ப விடயங்களில், உங்களுக்காகவும், உங்கள் சரீரத்திற்காகவும், உங்கள் மனத்திற்காகவும் உங்கள் ஆன்மிக முயற்சிக்காக அல்லது உறுவுமுறைகளின் பொறுப்புகளை நிறைவேற்றுவதற்காக பயன்படுத்துவதற்குப் பதிலாக இந்த சேவைக்காக அதனை அர்ப்பணியுங்கள். இப்பொழுது, இந்த அர்ப்பணிப்பு விழாவை கொண்டாடுங்கள். ஒவ்வொரு மூச்சிலும் சேவை செய்வதில் விருப்பம் கொண்டிருந்து, சேவை செய்வதில் அமிழ்ந்திருங்கள். உங்களை சேவையில் ஈடுபடுத்துவதன் மூலம், நீங்கள் இயல்பாகவே சுயமுன்னேற்றத்திற்கான ஒரு பரிசைப் பெறுவீர்கள். உலக நன்மையில், சுயத்திற்கான நன்மை அமிழ்ந்துள்ளது. ஆகையால், சதா, மகாதானி, மாஸ்டர் அருள்பவர், மாஸ்டர் ஆசுவாதங்களை அருள்பவராக ஆகுகிறீர்கள்.

**சுலோகம்:** உங்கள் ஆசைகளை குறைத்துக் கொண்டால், உங்கள் பிரச்சினைகள் குறைவடையும்.

---ஓம் சாந்தி---